



Выдаецца з 9 жніўня 1917 г.

9 ЛІСТАПАДА 2016 г. СЕРАДА № 216 (28326)

Б Е Л А Р У С К А Я Г А З Е Т А



Не павінна быць закінутых будынкаў

Што рабіць з някасным абуткам?

Оперная дзіва — пра час і пра сябе

СТАР. 5

СТАР. 5

СТАР. 7

Дасягненні навукі мусыця быць карыснымі

Старшыня Савета Рэспублікі Нацыянальнага сходу Міхаіл МЯСНІКОВІЧ прапанаваў больш шырока выкарыстоўваць дасягненні навукі для аказання медыцынскай дапамогі насельніцтву. Адназначна заяву спікер верхняй палаты зрабіў падчас наведвання рэспубліканскага навукова-медыцынскага цэнтру «Клетачная тэхналогія» Нацыянальнай акадэміі навук Беларусі, паведамляе БЕЛТА. Акрамя таго, у мерапрыемстве ўзялі ўдзел намеснік прэм'ер-міністра Наталля КАЧАНОВА, старшыня Праэдыума НАН Уладзімір ГУСАКОВ, міністр аховы здароўя Васіль ЖАРКО, прадстаўнікі медыцынскіх устаноў краіны.

«Неабходна шырэць выкарыстоўваць дасягненні навукі для медыцынскай дапамогі насельніцтву, больш актыўна прапагандаваць магчымасці айчынных перадавых тэхналогій», — заклікаў Міхаіл Мясніковіч. У сваю чаргу, дырэктар Інстытута біяфізікі і клетачнай інжынерыі Людміла ДУБОУСКАЯ і яго навуковыя супрацоўнікі азнаёмілі гасцей з вытворчасцю біямедыцынскіх клетачных прадуктаў і банкам ствалавых клетак, паказалі лячэбную паліклінічную базу. Абмяркоўваліся пытанні пашырэння магчымасцяў цэнтру, а таксама праблемы, якія неабходна вырашаць для паспяховага функцыянавання арганізацыі.

Навукова-медыцынскі цэнтр «Клетачная тэхналогія» адкрыты ў Інстытуте біяфізікі і клетачнай інжынерыі НАН 5 снежня 2014 года. Праект рэалізаваны згодна з дзяржаўнай праграмай «Інавацыйныя біятэхналогіі» на 2010—2012 гады і на перыяд да 2015 года. Цэнтр уключае лячэбную паліклінічную базу, аперацыйны блок, кабінет УГД, палаты дэзнага знаходжаньня.

Вераніка ПУСТАВІТ.

КАНТАКТЫ — НА ВЫСОКІМ УЗРОЎНІ

Прэм'ер-міністр Беларусі Андрэй КАБЯКОЎ запрасіў прэм'ера Дзяржаўнага савета Кітая Лі КЭЦЯНА наведаць з візітам Беларусь. Адназначна прапанава была агучана падчас сустрэчы кіраўніка беларускага ўрада з прэм'ерам Дзяржаўнага савета Кітая ў Рызе.

У мінулыя суботу там праходзіў саміт кіраўнікоў урадаў краін — удзельніц фармату «16+1». Гэта ініцыятыва Кітайскай Народнай Рэспублікі, сутнасць праекта — у актывізацыі супрацоўніцтва з 11 краінамі — удзельніцамі ЕС і 5 балканскімі краінамі (Албанія, Балгарыя, Боснія і Герцагавіна, Венгрыя, Латвія, Літва, Македонія, Польшча, Румынія, Сербія, Славакія, Славенія, Харватыя, Чарнагорыя, Чэхія, Эстонія) у галіне інвестыцый, транспарту, фінансаў, навукі, адукацыі і культуры. На саміт у Рызе быў запрошаны і кіраўнік нашага ўрада.

Андрэй Кабякоў нагадаў, што па выніках дзяржаўнага візіту ў Кітай Аляксандра Лукашэнкі ў верасні 2016 года ўстаноўлены новы ўзровень адносін давернага ўсебаковага стратэгічнага партнёрства і ўзаемавыгаднага супрацоўніцтва паміж краінамі. «Знаходзячыся ў Пекіне, кіраўнік беларускай дзяржавы выступіў з ініцыятывай стварэння фармату штогадовых асабістых сустрэч на ўзроўні кіраўнікоў урадаў дзвюх краін. Панаць можам з вашага візіту ў Беларусь. Я пацвярджаю накіраванае вам запрашэнне наведаць нашу краіну», — сказаў прэм'ер-міністр. Ён таксама падзякаваў за запрашэнне ўдзельнічаць у гэтым саміце кіраўнікоў урадаў. «Дазвольце выказаць падзяку кітайскаму боку і асабіста вам, спадар Лі Кэцян, за падтрымку ўдзелу Беларусі ў новым для нас фармаце «16+1», — адзначыў Андрэй Кабякоў. У сваю чаргу Лі Кэцян падзякаваў за запрашэнне наведаць Беларусь і заявіў, што са свайго боку зробіць усё неабходнае для ўмацавання двухбаковых адносін паміж краінамі.

«Важна, каб нашы ведамствы пастаянна падтрымлівалі сувязі. І асабіста гатовы садзейнічаць вырашэнню шэрагу пытанняў, паднятых беларускім бокам. Неабходна таксама, каб мы з вамі разам вызначылі вектары нашага супрацоўніцтва», — заявіў Лі Кэцян.

Надзея ЮШКЕВІЧ.

Дазваніцца да віцэ-спікера

Упершыню ў верхняй палатцы парламента адбылася «прамая лінія»

У мінулыя суботу намеснік старшыні Савета Рэспублікі Нацыянальнага сходу Беларусі Марыяна ШОТКІНА правяла «прамую тэлефонную лінію» на тэму «Правапрымяльная практыка законаў Рэспублікі Беларусь у сацыяльна-працоўніцкай сферы».

Як паведамляе прэс-служба Савета Рэспублікі, гэта першае мерапрыемства такога фармату ў верхняй палатцы беларускага парламента.

СТАР. 2

ХРОНІКА АПОШНІХ ПАДЗЕЙ

Выбары прэзідэнта праходзяць у ЗША

Амерыканскія грамадзяне выбіраюць новага прэзідэнта і віцэ-прэзідэнта і пераабраць увесь склад Палаты прадстаўнікоў і трынаццаць сенатараў ЗША, губернатараў 12 штатаў і мэраў некалькіх гарадоў. На пасяду кіраўніка дзяржавы прэтэндуець кандыдат ад Дэмакратычнай партыі экс-дзяржажэаграф Хілары Клінтан і кандыдат ад Рэспубліканскай партыі бізнэсмен Дональд Трамп. Альтэрнатыўна паказваюць, што амерыканцы крыху больш сімпатызуюць Клінтан. У выпадку яе перамогі гэта будзе першая ў гісторыі ЗША прэзідэнт-жанчына. Апошнім на кантынентальнай частцы ЗША ў 20.00 па мясцовым часе (9 гадзін раніцы 9 лістапада) зачыніцца выбарчы ўчастак на Алясцы. Упершыню ў гісторыі ЗША колькасць зарэгістраваных выбаршчыкаў перавысіла 200 млн. У цяперашнюю прэзідэнцкую кампанію рэкордная колькасць амерыканцаў прагаласавала датэрмінова — каля 44,9 мільёна чалавек.

Турцыя пабудуе тры АЭС

Турцыя матываваная рэалізаваць праекты ўсіх трох атамных электрастанцый, якія будуць пабудаваны на яе тэрыторыі, заявіў прэзідэнт рэспублікі Таіп Эрдаган падчас выступлення ў Анкары. «Мы плануем пачаць эксплуатацыю АЭС «Акую» ў Мерсіне ў 2023 годзе. Працягваецца работа па праекце АЭС у Сінопі. І цяпер мы пачалі папярэднюю падрыхтоўку да рэалізацыі праекта трэцяй АЭС», — сказаў ён.

АПЕК запэўніла ў хуткім росце сусветнага попыту на нафту

Арганізацыя краін — экспартэраў нафты (АПЕК) павысіла прагноз сусветнага попыту на нафту ў 2017 годзе і да канца гэтага дзесяцігоддзя. У картэлі чакаюць, што зніжэнне цен стымуюць спажыванне ва ўмовах замаруджвання эканамічнага росту. Пра гэта гаворыцца ў штогадовым прагнозе АПЕК World Oil Outlook. Попыт на нафту ў 2017 годзе павялічыцца да 95,3 мільёна барэляў у суткі, што на 300 тысяч барэляў больш за папярэдні прагноз, апублікаваны ў снежні мінулага года. У 2020 годзе спажыванне дасягне 98,3 мільёна барэляў кожны суткі, што на 900 тысяч больш за папярэдні прагноз.

ТАТАВА ЧЫТАНКА



Фота: Анатоль КІСЕЛЮКА

Настаўнік стаўбцоўскай школы мастацтваў Уладзімір КУДЗІН сам некалі быў актыўным чытачом дзіцячай бібліятэкі. Цяпер ён прывёў сюды сваю шасцігадовую дачку Вікторыю.

ЦЫТАТА ДНЯ



Уладзімір КАЛТОВІЧ, міністр антываганальнага рэгулявання і гандлю:

«У краіне актыўна дыверсіфікуецца эканоміка. У прыкрытце сёння Расія, мы больш за ўсё пастаўляем прадукцыю на гэты рынак, але ёсць даручэнне ўрада аб дыверсіфікацыі эканомікі. Калі казаць пра ўнутраны рынак, то сёння ўзровень айчынных тавараў складае больш за 80%. Нагадаю, што ў адпаведнасці з канцэпцыйнай харчовай бяспекі ўзровень імпарту не павінен перавышаць 25%. Так што Беларусь можа з гонарам заўважыць, што харчовая бяспека ў краіне забяспечана».

Курсы замежных валют, устаноўлены НБ РБ з 9.11.2016 г.

Долар ЗША	1,9062 ▲
Еўра	2,1064 ▼
Рас. руб.	0,0299 ▲
Укр. грыўня	0,0745 ■

■ На свае вочы

ЛЁГКІХ ДЗЯЖУРСТВАЎ ТУТ НЕ БЫВАЕ

Адзін дзень з брыгадай хуткай дапамогі

Белыя машыны з чырвонымі надпісамі ездзяць па горадзе і днём, і ноччу, а што адбываецца ўнутры, мы можам толькі здагадвацца. Шчаслівы тыя, каму не даводзілася туды трапіць. Карэспандэнты «Звязды» правялі разам з супрацоўнікамі хуткай медыцынскай дапамогі больш за дванаццаць гадзін і даведаліся пра асаблівасці іх работы.

ДЗЯСЯТЯ падстанцыя хуткай медыцынскай дапамогі Мінска адкрылася ўсяго два гады таму. Фельдшар Святлана ЦІТОВА, перш чым заступіць на дзяжурства і пачаць непасрэдна знаёміць нас са сваёй працай, праводзіць экскурсію па будынку.

— Тут сталовая, там душавыя, а гэта мой пакой для адпачынку, — жанчына запрашае ўнутр: чатыры ложка (для кожнага супрацоўніка свой), два крэслы, тэлевізар. — Утульна. Хаця мы, канешне, надоўга тут ніколі не затрымаемся.

«Наша работа без права на сон, але з правам на адпачынак», — адзначае загадчыца падстанцыі Ірына РУДАЯ. Нават калі нехта задрамае, «правароніць» выклік не атрымаецца, паколькі па ўсёй падстанцыі і нават на вуліцы ўсталяваны селектары (нешта нахлупаць радыё). Праз іх дыспетчар перадае нумар брыгады і прозвішчы супрацоўніка, якія выезжаюць на выклік. За



Фота: Навал БУЖАН

Фельдшару трэба ўмець прымаць хуткія рашэнні. лічаныя секунды, дзе б ты ні быў, павінен з'явіцца на першым паварсе, каб высветліць падрабязнасці, забраць неабходныя рэчы і адправіцца ў дарогу.

СТАР. 3

■ Я зноў выбіраю «Звязду»

«Адчуваецца сувязь рэдакцыі з людзьмі»


Іван МУРАВЕЙКА, пісьменнік, ветэран Вялікай Айчыннай вайны:

— Першае, што вылучае «Звязду» сярод іншых газет, — тое, што яна на чыста беларускай мове. Матэрыялы на роднай мове — сёння не тое што рэдкасць, а ў пэўным сэнсе нават эксклюзіў! Я парэкамендаваў бы моладзі вывучаць беларускую мову ў тым ліку па газетных артыкулах.

«Звязда» заўсёды была для мяне самай лепшай газетай. І не толькі з-за сваёй беларускай каларытнасці. Калі гарташ газетны старонкі, адчуваецца сувязь рэдакцыі з людзьмі. Некалі, як я працаваў у раёны, ледзь не палову нумара складалі матэрыялы пазаштатных аўтараў. Цяперашнія газеты, і рэспубліканскія, і раённыя, наогул, пабудаваны на публікацыі сваіх карэспандэнтаў. «Звязда» ў гэтым плане наперадзе: простыя людзі раскажваюць пра асабістыя або суседскія прыгоды, сваім жыццёвым досведам дзеляцца знакавыя асобы...

За рубрыкамі асабіста не сачу. Многія матэрыялы прыцягваюць маю ўвагу. Асабліва цікавая ваша старонка аб культуры. Толькі парэкамендаваў бы аўтарам звярнуць увагу ў тым ліку на народную творчасць.

Былі часы, калі кожная газета рэгулярна публікавала звароты ў рэдакцыю, літаратурныя і гумарыстычныя старонкі. Мы кажам сёння пра крытыку, а дзе яна? З газетных старонак знік нарыс. «Звязда», мне здаецца, у гэтым плане выйграе.



Фота: Яўлія ПІСЦІМКА

ISSN 1990 - 763X

16216>

9 771990 763008

ПАДРАБЯЗНАСЦІ

Які памяншаць верагоднасць інсульту

Спецыялісты з ЗША прааналізавалі звесткі даследаванняў, праведзеных у перыяд паміж 1982 і 2015 гадамі. Яны вывучалі сувязь паміж спажываннем яек, ішымінчай хваробай сэрца і інсультамі. Даследчыкі высветлілі: рэгулярнае ўжыванне аднаго яйка ў дзень зніжала рызыку інсульту на 12%, паведамляе The Times of India. У адным вялікім яйку змяшчаецца шэсць грамаў бялку, антыаксіданты лютэін і зеаксанцін, а таксама вітаміны E, D і A. Як вядома, антыаксіданты абараняюць ад аксіляльнага стрэсу і запалення. А бялок дапамагае знізіць крывяны ціск. Дарэчы, супрацоўнікі Масачусецкага шпітала папярэджваюць: рэгулярнае спажыванне бялкоў жывёльнага паходжання, якія змяшчаюцца, напрыклад, у чырвоным мясе і яйках, небяспечна для жыцця некаторых людзей. У прыватнасці, жывёльныя бялкі павышаюць рызыку заўчаснай смерці ў тых, хто вядзе няправільны лад жыцця, пакутуе ад атлусцення або мае недастатковую вагу.

СЁННЯ — ПРАМАЯ ЛІНІЯ САЦЫЯЛЬНАЯ ДАПАМОГА: ШТО ГАРАНТУЕ ДЗЯРЖАВА?

Трапілі ў цяжкую жыццёвую сітуацыю? Не ведаеце, куды звярнуцца? Хочаце ўдакладніць, ці маеце права на дзяржаўную адрасную сацыяльную дапамогу? А можа, ёсць пытанне наконт дзіцячых дапамог? Альбо трэба даведацца, якія перыяды работы ўваходзяць у стаж пры назначэнні пенсіі? Гэтыя і іншыя пытанні вы зможаце задаць на прамой лініі гасцю нашай рэдакцыі — старшыні Камітэта па працы, занятасці і сацыяльнай абароне Мінгарвыканкома Жанне Аляксандраўне РАМАНОВІЧ.

Тэлефануйце сёння, 9 лістапада, з 10 да 11 гадзін па тэлефоне 8 (017) 287-18-71.

ЗНЯТЫ АПАВЯШЧАЛЬНІК ПРЫВОДЗІЦЬ ДА ТРАГЕДЫІ

Карэспандэнты «Звязды» выехалі ў рэйд разам з ратавальнікамі

5 лютага ў 6.14 раніцы на пульт дзяжурнага Пухавіцкага раённага аддзела па надзвычайных сітуацыях паступіла паведамленне аб тым, што гарыць жылы дом у вёсцы Кляцішына. Ратаўнікі былі на месцы ўжо праз 12 хвілін. Аказалася, што адкрытым полымем гарыць дах дома. Заняўся і хлбў. У доме жылі муж і жонка. Ён — 1930 года нараджэння, яна — 1938-га. Іх целы знайшлі праз 15 хвілін...

А пасля таго як пажар патушылі, у верандзе, якую агонь не паспел знішчыць, знайшлі два аўтаномныя пажарныя апарышчальнікі. Яны там... ляжалі ў пакеце. А калі б знаходзіліся там, дзе належыць, то дзвюх смерцяў проста б не было. Тым больш што старыя былі апранутыя. Бабуля імкнулася вылазіць з дома, але ёй не хапіла некалькіх метраў...

Што «далі» дачнікі?

— Нашы работнікі і спецыяльная камісія шмат разоў наведвалі гэты дом, — расказвае першы намеснік начальніка Пухавіцкага раённага аддзела па надзвычайных сітуацыях Ігар БАРОДЗЬКА. — Пры чарговым абследаванні ў ліпені 2015 года выявілася, што кудысьці прапаў аўтаномны пажарны апарышчальнік, які там усталявалі за кошт бюджэту.

СТАР. 4